

ಅಧ್ಯಕ್ಷರು.—ತಾವು ಕಳುಹಿಸಿರತಕ್ಕಂಥ ಸೂಚನೆ ನಂಜನಗೂಡಿಗೆ ಮಾತ್ರ ಸೀಮಿತವಾಗಿರುವುದರಿಂದ ಆ ಬಗ್ಗೆ ಮಾತ್ರ ಕೇಳಬೇಕು. ನೀವು ಅದನ್ನೆಲ್ಲಾ ಹೇಳುವುದಕ್ಕೆ ಹೋದರೆ ಸಕಲೇಶ ಪುರದ್ವಾ ಇನ್ನೊಬ್ಬರು ಕೇಳುವುದಕ್ಕೆ ಹೋಗುತ್ತಾರೆ. ಇದು ನಂಜನಗೂಡಿನ ವಿಷಯಕ್ಕೆ ಮಾತ್ರ ಸೀಮಿತವಾಗಿದೆ.

ಶ್ರೀ ಬಿ. ಎ. ಜೀವಜಯ (ಅರಣ್ಯ ಖಾತೆಯ ರಾಜ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಅವರು ಅರಣ್ಯ ಇಲಾಖೆಯ ಅಧಿಕಾರಿಗಳ ಮೇಲೆ ಆಪಾದನೆ ಮಾಡಿದ್ದಾರೆ. ಅದರ ಬಗ್ಗೆ ನಾನು ಅಂಕಿಅಂಶಗಳನ್ನು ಕೊಡುವುದಕ್ಕೆ ಬಯಸುತ್ತೇನೆ. ಈ ಕ್ರೂರ ಮೃಗಗಳು ದನಕರುಗಳನ್ನು ತಿಂದು ಹಾಕಿರುವ ಪ್ರಕರಣಗಳ ಬಗ್ಗೆ ನಾವು ಎಷ್ಟು ಪ್ರಕರಣಗಳಲ್ಲಿ ಸಂಬಂಧಪಟ್ಟವರಿಗೆ ಪರಿಹಾರ ಕೊಟ್ಟಿದ್ದೇವೆ ಎಂಬುದನ್ನು ತಿಳಿಸಬಯಸುತ್ತೇನೆ. ೩೯ ಪ್ರಕರಣಗಳಲ್ಲಿ ೧೭,೭೫೦ ರೂಪಾಯಿ ಕೊಟ್ಟಿದ್ದಾರೆ. ಮತ್ತು ೭೯ ಪ್ರಕರಣಗಳಲ್ಲಿ ೩೧,೫೧೫ ರೂಪಾಯಿಗಳ ಪರಿಹಾರ ಕೊಟ್ಟಿದ್ದಾರೆ. ಇನ್ನೂ ೮ ಪ್ರಕರಣಗಳಲ್ಲಿ ೭,೮೫೩ ರೂಪಾಯಿ ಕೊಡಬೇಕು ಎಂದು ನಾವು ಆದೇಶ ಕೊಟ್ಟಿದ್ದೇವೆ. ಅರಣ್ಯ ಅಧಿಕಾರಿಗಳು ಸರಿಯಾದ ರೀತಿಯಲ್ಲಿ ಕೆಲಸ ಮಾಡದೇ ಹೋಗಿದ್ದರೆ ಈ ರೀತಿಯಾಗಿ ಪರಿಹಾರ ಕೊಡುವುದಕ್ಕೆ ಆಗುತ್ತಿರಲಿಲ್ಲ. ಮತ್ತು ಇನ್ನೊಂದು ವಿಷಯ ಏನೆಂದರೆ ೩ ವರ್ಷದ ಹಿಂದೆ ತಾರಕಾ ಡಾಂ ಹತ್ತಿರ ಒಂದು ಆನೆ ಒಬ್ಬ ವ್ಯಕ್ತಿಯನ್ನು ಕೊಂದಿದೆ. ಅಲ್ಲಿ ಆನೆಗಳ ಹಾವಳಿಯನ್ನು ತಡೆಗಟ್ಟಲಿಕೆ ಸ್ವಾಸ್ಥ್ಯವಾಗಿ ೫ ಕಿಲೋ ಮೀಟರ್‌ನಷ್ಟು ಚರಂಡಿಯನ್ನು ೧ ಲಕ್ಷ ೫೦ ಸಾವಿರ ರೂಪಾಯಿಗಳ ಖರ್ಚಿನಲ್ಲಿ ಮಾಡಿದ್ದೇವೆ. ಈಗ ಮತ್ತು ೧ ಲಕ್ಷ ರೂಪಾಯಿ ಖರ್ಚು ಮಾಡಿ ೫ ಚರಂಡಿಯನ್ನು ತೋಡಿದ್ದೇವೆ. ಈ ರೀತಿಯಾಗಿ ಅರಣ್ಯಾಧಿಕಾರಿಗಳು ಕೆಲಸ ಮಾಡುತ್ತಾ ಇರುವುದರಿಂದ ಮಾನ್ಯ ಸದಸ್ಯರು ಅರಣ್ಯ ಅಧಿಕಾರಿಗಳು ಕೆಲಸ ಮಾಡುತ್ತಾ ಇಲ್ಲ ಎಂದು ಹೇಳತಕ್ಕಂತಹ ವಾದವನ್ನು ನಾನು ಒಪ್ಪುವುದಿಲ್ಲ. ಮಾನ್ಯ ಸದಸ್ಯರು ಹೇಳಿದರು ನಾನು ಒಂದು ಪಟ್ಟಿಯನ್ನು ಇದರ ಬಗ್ಗೆ ತಯಾರು ಮಾಡಿದ್ದೇನೆ ಎಂದು. ಅದನ್ನು ನನಗೆ ಕಳುಹಿಸಿಕೊಟ್ಟರೆ ನಾನು ನೋಡುತ್ತೇನೆ.

(ಶ್ರೀ ಎಂ. ಮಹದೇವ್ ಅವರು ಒಂದು ಪಟ್ಟಿಯನ್ನು ಮಾನ್ಯ ಅಧ್ಯಕ್ಷರಿಗೆ ಕಳುಹಿಸಿದರು)

ಅಧ್ಯಕ್ಷರು.—ಈ ಪಟ್ಟಿಯನ್ನು ಮಾನ್ಯ ಮಂತ್ರಿಗಳಿಗೆ ಕಳುಹಿಸುತ್ತೇನೆ. ಇದನ್ನು ಮಾನ್ಯ ಮಂತ್ರಿಗಳು ನೋಡಿ ಏನು ಕ್ರಮ ತೆಗೆದುಕೊಳ್ಳಬೇಕೋ ತೆಗೆದುಕೊಳ್ಳುತ್ತಾರೆ. ಈಗ ಮುಂದಿನ ವಿಷಯಕ್ಕೆ ಹೋಗೋಣ.

(ii) Death of Smt. Parvathi due to illegal abortion at Gonikoppal

SRI G.K. SUBBAIAH.—I call the attention of the Minister of State for Health to the death of Smt. B. M. Parvathi daughter of late Mennaiah of Hudikeri Village near Gonikoppal due to illegal abortion conducted by a private practitioner.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಅರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—ದಿನಾಂಕ ೫-೧೧-೧೯೮೪ರಂದು ೧ ಘಂಟೆ ಸುಮಾರಿನಲ್ಲಿ ದಿ|| ಮಣ್ಣಯ್ಯನವರ ಮಗಳು ಸುಮಾರು ೧೭ ವರ್ಷ ವಯಸ್ಸಿನ ಅವಿವಾಹಿತಳಾದ ಪಾರ್ವತಿ ಉರುಘ್ ವಾಡ್ ಎಂಬುವಳನ್ನು ೪ ದಿನಗಳಿಂದ ಜ್ವರ, ವಾಂತಿ ಭೇದಿ, ಹೊಟ್ಟೆನೋವು ಮತ್ತು ೨೫ ತಿಂಗಳಿನಿಂದ ಋತು ಚಕ್ರ ನಿಂತಿರುವುದಾಗಿ, ಅವಳ ಸಂಬಂಧಿ ಶ್ರೀ ಸೋಮಯ್ಯ ಮತ್ತು ಶ್ರೀ ಐ. ಎಂ. ಪಟ್ಟಾ ಎಂಬವರು ಗೋಣಿಕೊಪ್ಪದ ಸಾರ್ವಜನಿಕ ಆಸ್ಪತ್ರೆಗೆ ತೆಗೆದುಕೊಂಡು ಹೋದರು. ಈ ಬಗ್ಗೆ ಪ್ರಶ್ನಿಸಲಾಗಿ, ಗೋಣಿಕೊಪ್ಪದಲ್ಲಿ ಖಾಸಗಿ ವೈದ್ಯರಾಗಿರುವ ಶ್ರೀ ಹೆಚ್. ಆರ್. ಮುದ್ದಣ್ಣ ಎಂಬವರು, ಪ್ರೇರಿತ ಗರ್ಭಪಾತಕ್ಕಾಗಿ ಕೆಲವು ಗುಳಿಗೆಗಳನ್ನು ಕೊಟ್ಟರೆಂದು ತಿಳಿದು ಬಂದಿದೆ.

ರೋಗಿಯನ್ನು ಆಸ್ಪತ್ರೆಗೆ ಸೇರಿಸಿಕೊಳ್ಳುವಾಗ ಆಕೆಗೆ ಜ್ವರ ಮತ್ತು ಹೊಟ್ಟೆನೋವಿದ್ದು ಗಂಭೀರ ಸ್ಥಿತಿಯಲ್ಲಿರುವಳು ರಕ್ತ ಒತ್ತಡ ಕಡಿಮೆ ಇದ್ದು ಆಕೆಯ ಸ್ಥಿತಿ ಆಶಾದಾಯಕವಾಗಿರಲಿಲ್ಲ, ಗೋಣಿಕೊಪ್ಪದಲ್ಲಿರುವ ಮಹಿಳಾ ವೈದ್ಯರು ಪರೀಕ್ಷಿಸಿ ಸೆಪ್ಟಿಕೇಮಿಯಾದಿಂದ ನರಳುತ್ತಿದ್ದಾಳೆ (ಕೂಡಿದ ಪೆಟನ್‌ನೈಟ್ಸ್ (ವಿಷಮ ದೇಹ) ಎಂಬುದಾಗಿ ಗುರುತಿಸಿ ಕೂಡಲೇ ಪೋಲಿಸ್‌ನವರಿಗೆ ತಿಳಿಸಿದರು.

ರೋಗಿಯ ಸ್ಥಿತಿ, ಆಶಾದಾಯಕವಾಗಿಲ್ಲವಾದ್ದರಿಂದ ಅಲ್ಲಿ ಚಿಕಿತ್ಸೆ ಕೊಟ್ಟು ಹೆಚ್ಚಿನ ಚಿಕಿತ್ಸೆ, ಗೋಸ್ಕರ ದೊಡ್ಡ ಆಸ್ಪತ್ರೆಗೆ ತೆಗೆದುಕೊಂಡು ಹೋಗಬೇಕೆಂದು ಸಲಹೆ ಮಾಡಿದರು.

ಮೈಸೂರಿನ ಆಸ್ಪತ್ರೆಗೆ ತೆಗೆದುಕೊಂಡು ಹೋಗುವಾಗ ಹಾದಿಯಲ್ಲಿ ರೋಗಿಯು ಮೃತಪಟ್ಟಳು. ಅಕ್ರಮ ಗರ್ಭಪಾತಕ್ಕೆ ಪ್ರೇರೇಪಿಸಿರುವುದರಿಂದ ಖಾಸಗಿ ವೈದ್ಯರಾದ ಶ್ರೀ ಹೆಚ್.ಆರ್. ಮಂದ್ಯಣ್ಣ ಎಂಬುವವರನ್ನು ದಸ್ತಗಿರಿ ಮಾಡಲು ಪೋಲೀಸಿನವರು ಮುಂದಿನ ಕ್ರಮ ತೆಗೆದುಕೊಂಡಿದ್ದಾರೆ. ಈ ಹೇಳಿಕೆಯಲ್ಲಿ ಆ ವೈದ್ಯರ ಮೇಲೆ ಕ್ರಮ ತೆಗೆದುಕೊಂಡಿದ್ದಾರೆ ಅಂತ ಇದೆ. ಈಗ ಆ ವೈದ್ಯರನ್ನು ದಸ್ತಗಿರಿ ಮಾಡಿದ್ದಾರೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಕ್ಯಾರಿಫಿಕೇಷನ್ ಏನಾದರೂ ಕೇಳುತ್ತೀರಾ ?

ಶ್ರೀ ಜಿ.ಕೆ. ಸುಬ್ಬಯ್ಯ.—ಏನೂ ಇಲ್ಲ.

31. ಶಾಸನ ರಚನೆಯ ಕಾರ್ಯಕಲಾಪಗಳು

ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರ, ಗೌರವನೀ ಇಸವಿಯ ಕರ್ನಾಟಕ ರೇಷ್ಮೆ ಹುಳು ಮೊಟ್ಟೆ, ರೇಷ್ಮೆ ಗೂಡು ಹಾಗೂ ರೇಷ್ಮೆ ನೂಲು (ಉತ್ಪಾದನೆ ಸರಬರಾಜು ವಿತರಣೆ ಹಾಗೂ ಮಾರಾಟ ನಿಯಂತ್ರಣ) (ತಿದ್ದುಪಡಿ) ವಿಧೇಯಕದ ಬಗ್ಗೆ ಇನ್ನು ಒಂದೆರಡು ತಿದ್ದುಪಡಿಗಳನ್ನು ಮಾಡಬೇಕಾಗಿದೆ. ಇನ್ನೂ ಅದೇ ರೀತಿಯಾಗಿಲ್ಲ, ಆದ್ದರಿಂದ ಇದಕ್ಕೆ ನನಗೆ ಕಾಲಾವಕಾಶ ಕೊಡಬೇಕೆಂದು ನಾನು ಸೂಚಿಸುತ್ತೇನೆ.

ಅಧ್ಯಕ್ಷರು.—ಆಗಬಹುದು.

೧) ಗೌರವನೀ ಇಸವಿಯ ಬೆಂಗಳೂರು ನೀರು ಸರಬರಾಜು ಹಾಗೂ ಗ್ರಾಮಸಾರಕ್ಕೆ ಸಂಬಂಧಿಸಿದ ವಿಧೇಯಕ

ಪರ್ಯಾಲೋಚನಾ ಪ್ರಸ್ತಾವ

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರ, ನಾನು ಗೌರವನೀ ಇಸವಿಯ ಬೆಂಗಳೂರು ನೀರು ಸರಬರಾಜು ಹಾಗೂ ಗ್ರಾಮಸಾರಕ್ಕೆ ಸಂಬಂಧಿಸಿದ (ತಿದ್ದುಪಡಿ) ವಿಧೇಯಕವನ್ನು ಪರ್ಯಾಲೋಚಿಸಬೇಕೆಂದು ಸೂಚಿಸುತ್ತೇನೆ.

ಪ್ರಸ್ತಾವವನ್ನು ಮಂಡಿಸಲಾಗಿದೆ

(ಉಪಾಧ್ಯಕ್ಷರು ಪೀಠವನ್ನು ಅಲಂಕರಿಸಿದರು)

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಉಪಾಧ್ಯಕ್ಷರೇ, ನಾನು ಸೆಕ್ಷನ್ ೨೫ಕ್ಕೆ ಒಂದು ತಿದ್ದುಪಡಿಯನ್ನು ತಂದಿದ್ದೇನೆ. ಮತ್ತು ಸೆಕ್ಷನ್ ೩೩ಕ್ಕೆ ಎರಡು ತಿದ್ದುಪಡಿಯನ್ನು ತಂದಿದ್ದೇನೆ. ಮೊದಲನೆಯದಾಗಿ ಹೇಳಬೇಕಾದರೆ ಪಬ್ಲಿಕ್ ಆಕೌಂಟ್ಸ್, ಕಮಿಷಿಯವರು ಅವರ ಆಕೌಂಟನ್ನು ಆಡಿಟರ್ ಮುಖಾಂತರ ಆಡಿಟ್ ಮಾಡಿಸಿ ಅದನ್ನು ಲೆಜಿಸ್ಲೇಚರ್‌ಗೆ ಇಡುವುದು ಉತ್ತಮ ಎಂದು ಹೇಳಿದರು. ಅವರು ಹಾಗೆ ಹೇಳಿದ ಮೇಲೆ ಆ ಪ್ರಕಾರವಾಗಿ ಕ್ರಮ ತೆಗೆದುಕೊಂಡಿದ್ದೇವೆ. ಸರ್ಕಾರ ದಿಂದ ನೇಮಕ ಮಾಡಿರುವ ಆಡಿಟರ್‌ರವರು ಲೆಕ್ಕಪತ್ರಗಳನ್ನು ಪರಿಶೀಲಿಸುವ ಪದ್ಧತಿ ಮೊದಲಿತ್ತು. ಮೊದಲು ಕಂಟ್ರೋಲರ್ ಆಫ್ ಸ್ಟೇಟ್ ಆಕೌಂಟ್ಸ್ ಅಂತ ಏನಿತ್ತು, ಆದರೆ ಬದಲಾಗಿ ಈಗ Auditor appointed by the Government ಅನ್ನುವ ಪದವನ್ನು ಬದಲಾವಣೆ ಮಾಡಿ, ಈ ವಿಧೇಯಕದಲ್ಲಿ ಸೂಚನೆ ನೀಡಲಾಗಿದೆ.

ಎರಡನೆಯದು, ಸೆಕ್ಷನ್ ೩೩ರಲ್ಲಿ ಗೃಹಗಳಿಗೆ ಇರುವ ಕೆಲವು ಅಂಶಗಳನ್ನು ನಾವು ಯಾವ ಯಾವುದಕ್ಕೆ ಇದು ಅನ್ವಯವಾಗುವುದಿಲ್ಲ ಎನ್ನುವುದನ್ನು ಸೂಚನೆ ಮಾಡಿದ್ದೇವೆ. ಜೊತೆಗೆ domestic ಉಪಯೋಗಕ್ಕೆ ಬೇರೆ, ನಾನ್-ಡೊಮೆಸ್ಟಿಕ್ ಉಪಯೋಗಕ್ಕೆ ಬೇರೆ ದರವನ್ನು ನಾವು